

समुदायमा आधारित वन सहजकर्ता सञ्जाल, नेपाल

चौथो राष्ट्रिय महाधिवेशन
सञ्चालन विनियम, २०७४



कफसन, नेपाल

समुदायमा आधारित वन सहजकर्ता सञ्जाल, नेपाल

COFSUN, Nepal

पो व न.८९७३ खन.पि.सी ८६९

समुदायमा आधारित वन सहजकर्ता सञ्जाल, नेपाल चौथो राष्ट्रिय महाधिवेशन सञ्चालन विनियम, २०७४

प्रस्तावना

समुदायमा आधारित वन सहजकर्ता सञ्जाल, नेपालको चौथो राष्ट्रिय महाधिवेशनलाई प्रभावकारी रूपमा सञ्चालन गर्नको लागि सञ्जालको विधान २०६९ को दफा ४० को अधिकार प्रयोग गरी दफा १९ को कार्य सम्पादनको निमित्त यो विनियम तर्जुमा गरी राष्ट्रिय कार्यसमितिको मिति २०७४ भाद्र २४ गतेको बैठकको निर्णय अनुसार जारी गरिएको छ ।

१. विनियमको नाम र प्रारम्भ

क. यस विनियमको नाम समुदायमा आधारित वन सहजकर्ता सञ्जाल, नेपाल चौथो राष्ट्रिय महाधिवेशन सञ्चालन विनियम, २०७४ रहनेछ ।

ख. प्रारम्भ: यो विनियम राष्ट्रिय कार्यसमितिले पारित गरेको मिति देखि लागू हुनेछ ।

२. परिभाषा:

विषय वा प्रसङ्गले अर्को अर्थ नलागेमा यस विनियममा:

संस्था वा सञ्जाल भन्नाले समुदायमा आधारित वन सहजकर्ता सञ्जाल, नेपाललाई जनाउनेछ ।

विधान भन्नाले समुदायमा आधारित वन सहजकर्ता सञ्जाल, नेपालको विधान २०६९ लाई जनाउनेछ ।

जिल्ला शाखा भन्नाले समुदायमा आधारित वन सहजकर्ता सञ्जाल, नेपालको विधान अनुसार गठन भएका जिल्ला शाखालाई जनाउनेछ ।

जिल्ला कार्यसमिति भन्नाले जिल्ला शाखा सञ्चालन गर्न गठन भएको समितिलाई जनाउनेछ ।

पदाधिकारी भन्नाले सम्बन्धि कार्यसमितिका सदस्य तथा पदाधिकारीहरूलाई जनाउनेछ ।

सदस्य भन्नाले सञ्जाल, नेपालको सदस्यता प्राप्त व्यक्तिलाई जनाउनेछ ।

केन्द्रीय भेला भन्नाले जिल्ला शाखा गठन नभएका जिल्लामा रहेका सञ्जालका सदस्य र केन्द्रिय स्तरमा रहि सामुदायिक वन तथा समुदायमा आधारित वनको क्षेत्रमा कार्य गरिरहेका सञ्जालका सदस्यहरूको भेलालाई जनाउनेछ ।

महाधिवेशन भन्नाले सञ्जालको विधान अनुसार बस्ने राष्ट्रिय महाधिवेशनलाई जनाउनेछ ।

निर्वाचन समिति भन्नाले नयाँ कार्यसमिति गठन प्रयोजनका लागि सञ्जालद्वारा गठन गरिएको निर्वाचन समितिलाई जनाउनेछ ।

३. राष्ट्रिय महाधिवेशनको गठन सम्बन्धमा

सञ्जालको विधान २०६१ को दफा १९ (क) अनुसार सञ्जालमा ५०० भन्दा बढि सदस्य संख्या भएमा कार्यसमितिले महाधिवेशनका प्रतिनिधि संख्या निर्धारण एवं छनौट प्रकृया सम्बन्धि विनियम बनाउन पाउने प्रावधान अनुसार देहाय बमोजिमको व्यवस्था गरिएको छ ।

निम्न अनुसारका प्रतिनिधिहरूले महाधिवेशनमा भाग लिन सक्नेछन् ।

- (क) जिल्ला शाखाबाट चयन भएका प्रतिनिधिहरू
- (ख) राष्ट्रिय कार्यसमिति तथा अनुगमन समितिका सम्पूर्ण सदस्य एवं पदाधिकारीहरू
- (ग) केन्द्रीय भेलाबाट छनौट भएका प्रतिनिधिहरू

राष्ट्रिय कार्यसमितिले आवश्यक महशुस गरेका व्यक्तिहरू पर्यवेक्षकको रूपमा सहभागी हुन सक्नेछन् ।

४. जिल्ला शाखाबाट प्रतिनिधिहरू छनौट सम्बन्धमा

राष्ट्रिय महाधिवेशन प्रयोजनको लागि सञ्जालका हरेक जिल्ला शाखाबाट देहाय बमोजिमको प्रतिनिधिहरू छनौट गर्न सकिनेछ । प्रतिनिधिहरू छनौट गर्दा सके सम्म सबै साधरण सदस्यहरूसमेतको भेलाबाट गर्नु पर्ने छ । भेला वस्न संभव नभएमा पछि अनुमोदन हुने गरि कार्यसमितिको निर्णय अनुसार छनौट गर्नु पर्नेछ ।

छनौट आधारहरू

- १५ जना सम्म सदस्य भएका जिल्ला शाखाबाट कम्तीमा २ जना महिला र २ जना पुरुष
- १६ देखि ३० जना सम्म सदस्य भएका जिल्ला शाखाबाट ३ जना महिला र ३ जना पुरुष
- ३१ देखि ५० जना सम्म सदस्य भएका जिल्ला शाखाबाट कम्तीमा ४ जना महिला र ४ जना पुरुष
- ५१ जना भन्दा बढि सदस्य भएका जिल्ला शाखाबाट कम्तीमा ५ जना महिला र ५ जना पुरुष

स्पष्टीकरण

सञ्जालको विधान, मूल्य-मान्यता र परम्परा अनुसार प्रतिनिधि छनौट गर्दा समावेशी प्रतिनिधित्व भएको हुनुपर्नेछ ।

जिल्ला शाखा गठन नभएका जिल्लाका सदस्यहरूको हकमा निम्नानुसारको प्रकृया अपनाईनेछ ।

- (क) सबै सदस्यहरूलाई जिल्ला स्तरिय संरचना निर्माणको लागि पहल गर्न आह्वान गर्ने ।
- (ख) कुनैपनि हालतमा जिल्ला शाखा गठन हुन नसकेको हकमा राष्ट्रिय महाधिवेशन पूर्व केन्द्रिय भेला गर्ने र सो भेलामा जिल्ला शाखा गठन नभएका जिल्लाका सदस्यहरूलाई सहभागी हुन आह्वान गरिनेछ ।

५. केन्द्रीय भेला सम्बन्धि ब्यवस्था

राष्ट्रिय महाविधेशन पूर्व केन्द्रीय भेला गरिनेछ । केन्द्रिय भेलामा निम्नानुसारका सहभागी हुन सक्नेछन् ।

- राष्ट्रिय स्तर वा केन्द्रीय तहमा रहेर सामुदायिक वनको अभियानमा क्रियाशिल सञ्जालका सदस्यहरु
 - जिल्ला शाखा गठन हुन नसकेका जिल्लामा रहेका सञ्जालका सदस्यहरु
- केन्द्रीय भेलाबाट बढिमा ५० जना सदस्यहरुलाई राष्ट्रिय महाविधेशनका लागि प्रतिनिधि छनौट गर्न सक्नेछ ।

स्पष्टिकरण

राष्ट्रिय महाविधेशनमा सञ्जालको सदस्य कायम रहेको ब्यक्ति मात्र सहभागी हुन सक्नेछ । सदस्यता नविकरणको हकमा कम्तीमा महाविधेशनको अघिल्लो दिन सम्ममा सदस्यता नविकरण गरिसकेको हुनुपर्नेछ ।

६. राष्ट्रिय महाविधेशन प्रतिनिधि छनौटको समय सिमा सम्बन्धमा

२०७४ साल कार्तिक मसान्त भित्र जिल्ला अधिवेशन गरी प्रतिनिधि छनौट गरी फोटो सहितको विवरण यस सचिवालयमा उपलब्ध गराउनु पर्नेछ ।

७. निर्वाचन समितिको गठन सम्बन्धमा

सञ्जालको विधान अनुसार महाविधेशन सञ्चालन मिति भन्दा कम्तीमा १ महिना अगाडी नै निर्वाचन समितिको चयन भएको हुनेछ । सो समितिले स्थायी समितिको समन्वय तथा प्रचलित मान्यता अनुसार निर्वाचनसंग सम्बन्धित ब्यवस्थाहरु बनाउने छ ।

८. महाविधेशन सञ्चालन सम्बन्धमा

यस सञ्जालको महाविधेशनको बन्द सत्र सञ्चालनको लागि निम्नानुसारको कार्यविधि अपनाईनेछ ।

अध्यक्षता र सञ्चालन

वैठकको बन्द सत्र अन्तर्गतको प्रथम सत्रको अध्यक्षता र सञ्चालन महासचिवको आग्रहबाट अध्यक्षबाट हुनेछ । प्रतिवेदन प्रस्तुती छलफल र कार्यसमिति बिघटन नहुँदा सम्मको अवधिमा अध्यक्षबाट नै सहजिकरण वा सञ्चालन हुनेछ । आवश्यकता परेमा सहजिकरणको लागि अन्य बिज्ञहरुको सहयोग लिन सकिनेछ । यस सत्रमा सांगठनिक तथा प्रगति प्रतिवेदन, आर्थिक प्रतिवेदन, अनुगमन समितिको प्रतिवेदन विधान संशोधन र अन्य समसामयिक नीतिगत विषयमा छलफल हुनेछ ।

जिल्ला शाखाहरुबाट पनि प्रतिवेदन प्रस्तुत गर्न सकिनेछ तर त्यस्ता प्रतिवेदन कम्तीमा ७ दिन अगाडी नै सञ्जालको राष्ट्रिय सचिवालयमा प्राप्त भएको हुनुपर्नेछ । सो को प्रस्तुतीको सम्बन्धमा स्थायी समिति वा राष्ट्रिय कार्यसमितिको निर्णयानुसार हुनेछ ।

९. कार्यसमितिको विघटन पश्चात अधिवेशन सञ्चालन सम्बन्धी ब्यवस्था

कार्यसमितिको विघटन पश्चात नयाँ कार्यसमिति गठनको लागि निम्नानुसारको प्रकृया अपनाईनेछ ।

निर्वाचन समितिबाट सञ्जालको विधान तथा प्रचलित मान्यता अनुसार नयाँ कार्यसमितिको गठन गरिनेछ । कार्यसमितिको गठन गर्ने क्रममा आवश्यक परेमा महाधिवेशन सत्रबाट आवश्यक सहयोग लिन सक्नेछ । यो सत्रको अध्यक्ष र सञ्चालन निर्वाचन समितिबाट हुनेछ ।

१०. महाधिवेशनको खर्च सम्बन्धी ब्यवस्था

(क) खाना तथा वास सम्बन्धी ब्यवस्था:

महाधिवेशन स्थल र महाधिवेशन अवधिभरको प्रतिनिधिहरुको खाना तथा वासको प्रबन्ध सञ्जाल राष्ट्रिय सचिवालयको महाधिवेशन ब्यवस्थापन उपसमितिले ब्यवस्था गर्नुपर्नेछ । सो उपसमितिले ब्यवस्था गरे अनुसारको कार्यमा सम्पूर्ण महाधिवेशन प्रतिनिधिहरु परिचालित हुनु पर्नेछ । केन्द्रीय भेलाबाट छनौट भएका प्रतिनिधिहरुको लागि वास तथा बेलुकाको खानाको ब्यवस्था गर्न सचिवालय बाध्य हुने छैन ।

(ख) महाधिवेशन तथा केन्द्रिय भेलामा आउँदाको अवधिमा सहभागी हुने सदस्य तथा प्रतिनिधिहरुलाई कुनै पनि यातायात खर्च, बाटोको खाना तथा वास खर्च उपलब्ध हुने छैन ।

११. बाधा अड्काउ फुकाउ सम्बन्धी ब्यवस्था

यस विनियम माथि कुनै दुविधा भएमा वा महाधिवेशनको प्रयोजनार्थ कुनै खास विषय माथि निर्णय लिनु परेमा स्थायी समितिको निर्णयबाट बाधा अड्काउ फुकाउ गर्न सकिनेछ तर सो सम्बन्धी निर्णय राष्ट्रिय कार्यसमिति वा महाधिवेशनबाट अनुमोदन गराउनु पर्नेछ ।